

## बंद बाँड़ी के कटेनर से 63 किलो गांजा किया बरामद

मथुरा। थाना कोसीकला पुलिस टीम ने अंतरराज्यीय गांजा तस्करी से 63 किलो गांजा जब्त किया है। पुलिस ने दो लोगों को तस्करी के आरोप में गिरफ्तार किया है। गांजे की तस्करी एक बन्द बाड़ी कन्टेनर ट्रक से की जा रही थी। प्रभारी निरीक्षक थाना कोसीकला अजीत सिंह ने बताया कि रात में थाना कोसीकला पुलिस चौकी क्षेत्र जिन्दल चौराहा में कोसी नन्दगांव रोड पर गस्त व चौकियां कर रही थी तभी मुखबिर से सूचना पर सुरवारी बम्बे की पुलिसिया पर कोसी नन्दगांव रोड पर कोसी से नन्दगांव बरसाना की ओर चौकियां के दौरान दो नफर अन्तरराज्यीय गांजा तस्करी अभियुक्त सुंदर पुत्र सामल मूल निवासी बाजोता थाना टप्पल जिला अलीगढ़ जल निवासी इतवारपुर थाना टप्पल जिला अलीगढ़ व प्रभात पुत्र चौरपाल निवासी गांव धंशया थाना जेबर् जिला गौतमबुद्धनगर को एक बन्द बाड़ी कन्टेनर ट्रक रजिस्ट्रेशन संख्या एचआर 38 यू 5445 में 63.300 किलोग्राम अवैध गांजा के साथ शनिदेव मंदिर के रास्ते पर हनुमान मंदिर के पास लगे बैरियर से करीब 100 कदम पहले थाना कोसीकला मथुरा गिरफ्तार किया गया। गिरफ्तार अभियुक्त सुंदर के विरुद्ध यूपी और हरियाणा में एक दर्जन से अधिक आपराधिक मामले दर्ज हैं। वहीं प्रभात को खिलाफ भी करीब आधा दर्जन मामले दर्ज हैं। पुलिस दोनों आरोपितों के आपराधिक इतिहास को खंगाल रही है।

## भाकियू अराजनैतिक ने वापस ली तहसील घेराव की घोषणा


### ● भाकियू अराजनैतिक ने दी थी 24 दिसंबर को तहसील महावन मुख्यालय के घेराव की धमकी

मथुरा। भाकियू अराजनैतिक ने तहसील घेराव की घोषणा को वापस ले लिया है। संगठन के पदाधिकारियों का कहना है कि अधिकारियों से उनकी बात हो गई है, इसके बाद 24 दिसंबर के तय कार्यक्रम को वापस ले लिया गया है। अधिकारियों के साथ शुरुआत को हुई वार्ता के बाद यूनियन ने घेराव की घोषणा को वापस ले लिया। यह निर्णय संगठन ने प्रशासन के अधिकारियों द्वारा किसानों की समस्याओं का तत्काल निस्तारण करने का आश्वासन मिलने के बाद लिया है। इन दोनों खेतों में आलू, सरसों, जो की फसल खड़ी हुई है। इधर ताम्रान में गिरावट आ गई है इससे जो की फसल की फसल में नुकसान होने की आशंका बढ़ गई है। आलू की फसल को सिंचाई कर ही इस मौसम की मार से बचाया जा सकता है। बजली की निर्धारित समय पर 10 घंटे आपूर्ति नहीं मिल पाने के कारण ट्यूबवेल भी नहीं चल पा रहे हैं। मंडल अध्यक्ष राजकुमार तोमर ने बताया की विद्युत सब स्टेशन मद्दौरा, पंचावर लक्ष्मी नगर और बलदेव से किसानों को 24 घंटे में सिर्फ दो घंटे बिजली की आपूर्ति मिल रही है। किसान अपनी फसलों की सिंचाई नहीं कर पा रहे हैं। नहरों में पानी की कमी है। किसानों के आवश्यक दस्तावेज भी अधिकारी समय पर बना कर नहीं दे रहे हैं। वार्ता में अधिकारियों ने कहा के शनिवार से किसानों को पूरे 10 घंटे बिजली की आपूर्ति होगी। नहरों से भी पर्याप्त मात्रा में सिंचाई को पानी उपलब्ध कराया जाएगा। जो भी कार्य तहसील स्तर पर लिबित है, उनको अगले एक सप्ताह के अंदर निस्तारित कर दिया जाएगा। यूनियन के मंडल अध्यक्ष राजकुमार तोमर ने बताया कि किसानों के संतुष्ट होने पर तहसील घेराव के आह्वान को वापस लिया गया है। एक सप्ताह का समय प्रशासन को दिया गया है। इस समय अवधि में लिबित समस्याओं का निस्तारण नहीं किया तो आंदोलन के विकल्प यूनियन के सामने खुले हुए हैं। बैठक में धर्मवीर सिंह तहसील अध्यक्ष महावन मुकेश सिंह रावत अवधेश सिंह रावत उदयवीर सरपंच जी छोट्ट चौधरी लाल सिंह तोमर सोबरन सिंह पाँप सिंह भूरा गोविंद शैतदहत योगेश तोमर विजय सिंकरवार आदि मौजूद रहे।

# प्रत्येक व्यक्ति को संतुलित आहार मिलना अत्यंत आवश्यक: डा.जीना

## पशु चिकित्सा विश्वविद्यालय के जीव रसायन विज्ञान विभाग में दो दिवसीय राष्ट्रीय संगोष्ठी में विशेषज्ञों ने रखे विचार

मथुरा। पशु चिकित्सा विश्वविद्यालय के जीव रसायन विज्ञान विभाग में दो दिवसीय राष्ट्रीय संगोष्ठी शुरुवार से प्रारम्भ हुई। उत्तर प्रदेश पंडित दीनदयाल उपाध्याय पशु चिकित्सा विश्वविद्यालय एवं गो अनुसंधान संस्थान, मथुरा के जीव रसायन विभाग द्वारा विश्वविद्यालय के कुलपति प्रोफेसर अनिल कुमार श्रीवास्तव की अध्यक्षता में दो दिवसीय राष्ट्रीय संगोष्ठी का उद्घाटन किया गया। अपने अध्यक्षीय उद्घोष में प्रोफेसर श्रीवास्तव ने बताया कि जीव रसायन एवं जैव प्रौद्योगिकी का खाद्य एवं पोषण सुरक्षा में अहम योगदान है। समाज एवं देश में खाद्य सुरक्षा उपलब्ध कराने में जीव रसायन एवं जैव प्रौद्योगिकी अहम भूमिका निभा रहे हैं। उन्होंने बताया कि पशुओं के विभिन्न उत्पाद जैसे दूध, दही, ची, अंड, मांस आदि के प्रयोग से शरीर में होने वाली विभिन्न पोषक तत्वों की कमी को पूर्ण कर, हम स्वस्थ मानव शक्ति तथा स्वस्थ समाज के स्थापना कर सकते हैं। कार्यक्रम के मुख्य अतिथि, भारतीय कृषि अनुसंधान



परिषद, नई दिल्ली के उप महानिदेशक डॉ जेके जीना ने बताया कि समाज में प्रत्येक व्यक्ति को संतुलित आहार मिलना अत्यंत आवश्यक है। जिससे वह व्यक्ति अपने कर्तव्यों का भली भाँति निर्वहन कर सके। हमारा देश, विश्व में दुग्ध उत्पादन में प्रथम स्थान पर है किंतु

जनसंख्या के अनुसार प्रति व्यक्ति दुग्ध की उपलब्धता काफी कम है। जिसके लिए अच्छी उत्पादकता वाले पशुओं का होना अत्यंत आवश्यक है। कार्यक्रम के विशिष्ट अतिथि, केंद्रीय होम्योपैथी अनुसंधान परिषद के महानिदेशक डॉ. सुभाष कौशिक ने बताया की

होम्योपैथिक दवाइयाँ अब पशुओं के इलाज में प्रयोग की जा रही है तथा इसका अच्छा परिणाम भी मिल रहा है। होम्योपैथिक दवाइयाँ का पशुओं में और अधिक प्रयोग किया जाना चाहिए। राष्ट्रीय जीव रसायन संगठन के अध्यक्ष डॉ. बी. पी. मोहंती ने संगठन की

संरचना एवं उसके कार्य शैली के बारे में जानकारी दी। इस अवसर पर संगठन के महासचिव डॉक्टर सुभाषिस बतवाल ने संगठन द्वारा आयोजित विभिन्न संगोष्ठी एवं क्रियाकलापों की जानकारी दी। आयोजन समिति के अध्यक्ष प्रोफेसर विकास पाठक, अधिष्ठाता पशु चिकित्सा एवं पशुपालन महाविद्यालय ने बताया कि खाद्यकों में पशुधन से प्राप्त होने वाले उत्पादों का अत्यंत महत्वपूर्ण योगदान है। उन्होंने बताया कि दो दिवसीय राष्ट्रीय संगोष्ठी में पशुधन के क्षेत्र में नवीनतम अनुसंधान तथा जैव प्रौद्योगिकी के समुचित प्रयोग से खाद्य सुरक्षा को सुदृढ़ बनाया जा सकता है। इस अवसर पर प्रोफेसर पंकज कुमार शुक्ला, प्रोफेसर अरुण कुमार मदान, डॉ निरानंद पांडे, प्रोफेसर सरोजजीत यादव, प्रोफेसर देश दीपक सिंह, प्रोफेसर अतुल प्रकाश, प्रोफेसर बुजेश यादव, प्रोफेसर अमित सिंह सहित विश्वविद्यालय के समस्त शिक्षक अधिकारी, कर्मचारी तथा पराक्षातक छात्र-छात्राएँ उपस्थित रहे।

## कारोबारियों को सभी विभाग देंगे नियमों की जानकारी

### जिलाधिकारी ने जिला व्यापार बंधु की बैठक में दिये निर्देश

मथुरा। जिलाधिकारी शैलेंद्र कुमार सिंह की अध्यक्षता में कलेक्ट्रेट सभागार में जिला उद्योग बंधु, जिला व्यापार बंधु, निवेश मित्र पोर्टल, जिला प्रोत्साहन समिति, जिला यूएस संमिति तथा जिला श्रम बंधु समिति की बैठक संपन्न हुई। व्यापारियों एवं उद्यमियों के लिए बने निवेश मित्र पोर्टल, सिंगल विंडो पोर्टल, फूड सेफ्टी नॉर्मस, फायर ऑडिट, विद्युत आपूर्ति, सड़कों के अनुरक्षण, साफ सफाई, स्ट्रीट लाइटिंग आदि के संबंध में जिलाधिकारी ने निर्देश दिए। उद्योग क्षेत्र में विद्युत की कोई परेशानी नहीं होनी चाहिए तथा आवश्यकता अनुसार फीडर की व्यवस्था की जाए। जहां पर भी विद्युत की परेशानी हो या शटडाउन अधिक हो रहा हो वहां एसडीओ स्वयं जाकर जायजा लें। उद्यमियों व व्यापारियों को समय से नए प्लांट, फैक्ट्री व उद्योग के लिए विद्युत कनेक्शन उपलब्ध कराया जाए। जिलाधिकारी ने उद्योग

क्षेत्र में स्ट्रीट लाइट सही कराने के निर्देश दिए। उन्होंने कहा कि आरओ पीसीबी लगातार उद्योगों में जांच कर प्रदूषण मानकों को पूर्ण कराना सुनिश्चित करें तथा सुनिश्चित करें कि सभी उद्योग मानकों के अनुसार की बैठक संपन्न हुई। व्यापारियों एवं उद्यमियों के लिए बने निवेश मित्र पोर्टल, सिंगल विंडो पोर्टल, फूड सेफ्टी नॉर्मस, फायर ऑडिट, विद्युत आपूर्ति, सड़कों के अनुरक्षण, साफ सफाई, स्ट्रीट लाइटिंग आदि के संबंध में जिलाधिकारी ने निर्देश दिए। उद्योग क्षेत्र में विद्युत की कोई परेशानी नहीं होनी चाहिए तथा आवश्यकता अनुसार फीडर की व्यवस्था की जाए। जहां पर भी विद्युत की परेशानी हो या शटडाउन अधिक हो रहा हो वहां एसडीओ स्वयं जाकर जायजा लें। उद्यमियों व व्यापारियों को समय से नए प्लांट, फैक्ट्री व उद्योग के लिए विद्युत कनेक्शन उपलब्ध कराया जाए। जिलाधिकारी ने उद्योग

की सफाई निरंतर की जाए। सड़कों का अनुरक्षण किया जाए तथा जहां जरूरत है वहां पर मरम्मत की जाए। पुलिस विभाग के अधिकारियों को निर्देश दिए कि उद्योग क्षेत्र में लगातार पुलिस गस्त करती रहे और सुरक्षित वातावरण सुनिश्चित करें। फायर, प्रदूषण एवं खाद्य सुरक्षा विभाग संयुक्त रूप से उद्योग बंधुओं को अपने विभागों के नियमों से जागरूक करें। जिलाधिकारी ने निर्देश दिए कि समस्त अधिकारी निवेशकों की समस्याओं का प्राथमिकता के साथ निस्तारण कराना सुनिश्चित करें। सभी प्रकार के जमीनी विवादों का मौके पर जाकर निराकरण किया जाए। जिलाधिकारी ने अधिकारियों तथा व्यापारियों एवं उद्यमियों से कहा कि भारत सरकार एवं प्रदेश सरकार की जो विभागीय जनकल्याणकारी योजनाएँ संचालित हैं उनका लाभ लें। बैंक के अधिकारियों से कहा कि आप लोग उद्यमियों को अपेक्षित

सहयोग करें ताकि उद्यमी आगे बढ़ सकें और जनपद का विकास हो सके। इसी क्रम में जिला श्रम बंधु की बैठक संपन्न हुई। जिसमें जिलाधिकारी ने निर्देश दिए कि समस्त कस्ट्रक्शन, जल जीवन मिशन व भग्ना मजदूरों का पंजीकरण कराएँ। सभी विभाग शत प्रतिशत श्रमिकों का रजिस्ट्रेशन कराना सुनिश्चित करें। सत्यापन के उपरांत सभी पात्र श्रमिकों को विभागीय योजनाओं से लाभान्वित करें। जिलाधिकारी ने पंजीकरण पोर्टल खुलने के बाद श्रमिकों का अधिकाधिक पंजीकरण करवाने के निर्देश दिए। बैठक में मुख्य विकास अधिकारी मनीष मीना, उपायुक्त उद्योग रामेन्द्र कुमार, सहायक श्रम आयुक्त एमएल पाल, खाद्य सुरक्षा एवं औषधि प्रशासन से धीरेन्द्र प्रताप सिंह सहित उद्योग मण्डल व व्यापार मंडल के पदाधिकारी उपस्थित रहे।

## दोना, ग्लास बनाने की फैक्ट्री पर ठोका 85 हजार का जुर्माना



मथुरा। नगर निगम की टीम ने शुकवार को इंडस्ट्रीज एरिया में कार्यवाही करते हुए 85 हजार का जुर्माना लगाया। इंडस्ट्रीज एरिया में इस फैक्ट्री के अंदर प्रतिबंधित प्लास्टिक से दौना और ग्लास तैयार किये जा रहे थे। भारी मात्रा में प्लास्टिक भी बरामद की गई है। सहायक नगर आयुक्त के द्वारा इंडस्ट्रियल एरिया में एक फैक्ट्री से भारी मात्रा में प्रतिबंधित सिंगल यूज प्लास्टिक जब्त करते हुए जुर्माने की कार्यवाही की गई। शासन द्वारा प्रतिबंधित प्लास्टिक, पॉलिथीन के

प्रयोग, भंडारण एवं विक्रय को पूर्णतः प्रतिबंधित किया गया है। महापौर एवं नगर आयुक्त के द्वारा नगर निगम मथुरा वृंदावन क्षेत्र अंतर्गत प्रतिबंधित प्लास्टिक, पॉलिथीन, के विरुद्ध निरंतर कार्यवाही किए जाने के लिए निर्देशित किया गया है। इसी क्रम में सहायक नगर आयुक्त लक्ष्मीना सिंह चौहान के द्वारा इंडस्ट्रियल एरिया में एक फैक्ट्री से भारी मात्रा में सिंगल यूज प्लास्टिक (गिलास एवं दौना) से भरे हुए कार्टन जब्त किए गए एवं फैक्ट्री संचालक पर 85000 रुपये का जुर्माना लगाया गया।

## इस्काँन, टाटा ग्रुप ब्रज के कुंडों के जल को बनाएंगे 'आचमन'

### जनपद में 2050 जल निकाय में से 288 कुंड, सर्वे में 213 मौके पर मिले, पानी खराब



मथुरा। भगवान श्रीकृष्ण की लीलाओं के साक्षी कहे जाने वाले ब्रज के प्राचीन कुंडों का जल अब आचमन योग्य होगा। उत्तर प्रदेश ब्रज तीर्थ विकास परिषद की पहल पर ब्रज के प्राचीन कुंडों के जल की गुणवत्ता को सुधारने के लिए इस्काँन और टाटा ग्रुप काम करने जा रहे हैं। टाटा ग्रुप ने मानसी गंगा, राधाकुंड, कृष्ण कुंड, अखसखी कुंड, शांतनु कुंड, कृष्ण कुंड, गरण गोविंद कुंड, नरी सेमरी कुंड को गोद लिया है।

जबकि इस्काँन ने प्रिया कुंड, रुपन सोरवर, वृषभानु कुंड, विष्क ककुंड, जल विहार कुंड, कृष्ण कुंड, कृष्ण कुंड को गोद लिया है। वहीं एमवीडीए ललिता कुंड, वृंदा कुंड, नारद कुंड, सोभरि कुंड, आंटस से सुनरख तक ड्रेन पर काम कर रहा है। भारतीय अंतरिक्ष अनुसंधान केंद्र के स्पेस डाटा के अनुसार मथुरा जनपद में 2052 जल निकाय मौजूद हैं। इनमें से 288 कुंडों के रूप में सामने आए हैं। इस स्पेस डाटा पर किए गए

फील्ड सर्वे में 213 कुंड मौके पर मौजूद मिले हैं। इसमें अधिकांश देखरेख के अभाव में जीर्णोद्धार अवस्था में थे। इन कुंडों के जल की गुणवत्ता भी ठीक नहीं है। इनका धार्मिक और इतिहासिक महत्व होने के कारण यहाँ श्रद्धालु भी पहुंचते हैं। उत्तर प्रदेश ब्रज तीर्थ विकास परिषद द्वारा इनमें से दो दर्जन प्राचीन कुंडों का पुनरोद्धार कराया गया है। यह प्रक्रिया निरंतर जारी है। इसके साथ ही अब उत्तर प्रदेश ब्रज तीर्थ विकास

परिषद ने ब्रज के इन प्राचीन कुंडों का सौंदर्यकरण करने के साथ ही उनके जल की गुणवत्ता को सुधारने के लिए निजी संस्थाओं की मदद लेना शुरू कर दिया है। इस प्रक्रिया में इस्कान के साथ टाटा ग्रुप की मदद ली जा रही है। इस्काँन की संस्था श्रीचौतय हेथ एंड केयर ट्रस्ट द्वारा सात कुंड और टाटा ग्रुप द्वारा आठ कुंडों का जल शोधन किया जाएगा। इसके लिए डीपीआर तैयार कर ली गई है। उत्तर प्रदेश ब्रज तीर्थ विकास परिषद के सीईओ श्याम बहादुर सिंह ने बताया कि ब्रज में अधिकांश कुंड प्राचीन हैं, जो इतिहासिक और धार्मिक महत्व से जुड़े हैं। इनके सौंदर्यकरण के साथ जल की गुणवत्ता सुधारने का काम किया जा रहा है। टाटा और इस्काँन पर से 15 कुंडों के लिए अनुबंध हुआ है। कोशिश की जाएगी कि कुंडों का जल आचमन योग्य बनाया जा सके। मथुरा वृंदावन विकास प्राधिकरण भी पांच कुंडों के जल शोधन पर काम कर रहा है।

## भाकियू चट्टनी बिजली निजीकरण का पुरजोर विरोध करेगी: रतन सिंह

### ► जिला मुख्यालय पर राष्ट्रीय उपाध्यक्ष के नेतृत्व में जुटे किसान

मथुरा। राष्ट्रीय नेतृत्व के आह्वान पर भाकियू चट्टनी के कार्यकर्ताओं ने मथुरा में जिला मुख्यालय पर राष्ट्रीय उपाध्यक्ष रतन सिंह पहलवान के नेतृत्व में धरना प्रदर्शन किया। राष्ट्रीय उपाध्यक्ष रतन सिंह पहलवान ने कहा कि किसान कर्ज में डूबा है दूसरी ओर सरकार किसानों उनकी फसलों का लाभकारी मूल्य दिलाने की ओर गंभीर नहीं है। राष्ट्रीय उपाध्यक्ष ने कहा किसान बिजली के निजीकरण का जोरदार विरोध करेंगे और खनौरी बाईर पर बैठे किसानों के साथ मजबूती से खड़े हैं। किसान सुबह से ही सैकड़ों की संख्या में जिला मुख्यालय पर इकट्ठे हुए और नारेबाजी



करते हुए सरकार से खासे नाराज दिखे। जिला अध्यक्ष संजय पराशर ने कहा प्रदेश सरकार गन्ना किसानों को 400 रुपए का रेट दे। गन्ना किसानों को लागत मूल्य भी नहीं दे रही। पड़ोसी राज्य हरियाणा में किसानों को उत्तर प्रदेश से ज्यादा रेट मिल रहा है।

कृषि उपकरणों को जीएसटी मुक्त किया जाए। किसानों के सारे कर्ज माफ किए जाएं। आवारा पशुओं से मुक्ति दिलाई जाए। तहसीलों पर किसानों का उत्पीड़न शोषण किया जा रहा है, उससे मुक्ति दिलाई जाए। बिजली कटौती बंद हो। बिजली

विभाग किसानों का शोषण कर रहा है जिसे बर्दाश्त नहीं किया जाएगा। प्रधान मंत्री एवं मुख्यमंत्री के नाम सिटी मजिस्ट्रेट को ज्ञापन दिया गया। इस अवसर पर सतीश रावत, विष्णु सिंह सिकरवार, कुंतभोज रावत, राधेश्याम सिकरवार, हरिपाल सिंह परिहार, उदय वीर सिंह, चौधरी हीरा सिंह, अनिल कुमार, वेदप्रकाश , सोहन सिंह, सोनवीर, दिनेश शर्मा, सोलू पहलवान, मानसिंह, प्रकाश तोमर, जयपाल सिंह चौधरी, श्यामपाल सिंह, रामकुमार, विजयपाल चौधरी, लोचन सिंह, सोहन सिंह, मनोज शास्त्री, चमन भारती आदि।

### सर्द रातों में सक्रिय हुए लुटेरे: मथुरा में पशु आहार व्यापारी से लूट, बजरंग धर्मकांटा के पास हुई वारदात

आगरा। सर्द रातों में लुटेरे सक्रिय हो गए हैं। मथुरा में बीती रात पशु आहार व्यापारी से लूट कर ली गई। पुलिस सीसीटीवी से बरामदाओं का सुराग लगाने में जुटी हुई है। मथुरा शहर कोतवाली के ब्रज स्थित बजरंग धर्मकांटा के पास पशु आहार व्यापारी से बाइक सवारों ने सात हजार रुपये की नकदी लूट ली। पुलिस सीसीटीवी फुटेज के माध्यम से बरामदाओं का सुराग लगाने में जुटी है। शहर कोतवाली के अंबाखार रानीखेत निवासी सुरेश चंद यादव पशु आहार के कारोबारी हैं। बुधवार को वह हाईवे पर बजरंग धर्मकांटा के पास पशु आहार खरीदने के लिए गए थे। तभी दो बाइकों पर आए छह युवकों ने उन्हें घेर लिया। लुटेरों ने उनके हाथ से सोने का कड़ा उतारने का प्रयास किया, लेकिन सफल नहीं हुए। उन्होंने शोर मचाया तो बाइक सवार उनकी जेब में रखे 7 हजार रुपये लेकर भाग गए। उन्होंने इसकी सूचना बीएसए पुलिस चौकी पर दी। पुलिस ने वारदात स्थल का निरीक्षण किया।

## ब्रज के तीर्थ पुरोहितों की छवि धूमिल कर रहे पलके

### तीर्थ पुरोहित महासभा ने ब्रज की छवि बचाने की उठाई आवाज



मथुरा। श्रद्धालुओं को ब्रज की छवि अपने हितों के हिसाब से दिखाने के लिए जाने वाले पलके ब्रज की छवि बिगाड़ रहे हैं। तीर्थ पुरोहितों की छवि धूमिल करने वाले पलके के विरुद्ध कार्यवाही की मांग को लेकर गुरुवार को अखिल भारतीय तीर्थ पुरोहित महासंघ का प्रतिनिधि मंडल जिलाधिकारी से मिला। इस संबंध में प्रतिनिधिमंडल ने मुख्यमंत्री के नाम जिलाधिकारी शैलेन्द्र कुमार सिंह को एक ज्ञापन दिया। तीर्थ पुरोहित महासभा ब्रज प्रांत के पदाधिकारियों ने जिलाधिकारी को अवगत कराया कि

महासभा पूर्व में कई बार इस संबंध में शिक्षायत दर्ज करा चुका है। लेकिन किसी भी अधिकारी ने कार्यवाही नहीं की। तीर्थ पुरोहितों कहा कि यदि ऐसे लोगों के विरुद्ध कार्यवाही हुई होती तो गोकुल की घटना घटित नहीं होती। इन्होंने डीएम से मांग की कि गोकुल की घटना को पुलिस ने रफा दफा कर दिया दोषियों से सिर्फ पैसा लौटवाया है। उनके विरुद्ध कार्यवाही की जाए ताकि कोई आगे ऐसा ब्रज में आने वाले यात्रियों के साथ नहीं कर सके। उन्होंने कहा कि गोवर्धन, वृंदावन, मथुरा, बरसाना में भी पलके सक्रिय हो गए हैं। जिससे ब्रज की छवि धूमिल हो रही है। तीर्थ पुरोहितों से ज्ञापन लेने के बाद जिलाधिकारी ने अक्षयन दिया कि लपकों के विरुद्ध कार्यवाही अवश्य की जाएगी। प्रतिनिधि मंडल में ब्रज प्रांत अध्यक्ष आचार्य लालजी भाई शास्त्री, ब्रज प्रांत महामंत्री अमित भारद्वाज, ब्रज मंडल अध्यक्ष मुरारीलाल उपाध्याय, ब्रज प्रांत महामंत्री यज्ञरत शास्त्री, अजय चतुर्वेदी, ब्राह्मण महासभा की यमुना देवी शर्मा, मधु शर्मा, ब्रज मंडल मंत्री गोपाल चतुर्वेदी आदि शामिल थे।

## निगम का निजीकरण रोक कर्मियों के नियमितीकरण पर ध्यान दे सरकार

### रोडवेज कर्मचारी संयुक्त परिषद के बैनर तले 16 सूत्रीय मांगपत्र सौंपा



मथुरा। सरकार द्वारा निगम की बहुमूल्य संपत्तियों एवं इसके कारोबार को निजी हाथों में सौंपने के विरोध में रोडवेज कर्मचारी संयुक्त परिषद द्वारा मथुरा डिपो के वर्कशॉप में प्रदर्शन किया। परिषद के नेताओं ने 16 सूत्रीय मांग पत्र तहसील सदर के तहसीलदार और एआरएम को ज्ञापन देकर चेतावनी दी कि उनकी मांगों पर जिला प्रशासन, रोडवेज प्रबंधन ने कार्यवाही नहीं की तो कर्मचारी सड़क पर उतरकर प्रदर्शन करने को बाध्य होंगे। 16 सूत्रीय मांगों को लेकर रोडवेज परिषद संचालन शाखा के शाखा अध्यक्ष केके शर्मा के नेतृत्व में ध्यानाकर्षण धरना प्रदर्शन किया। शाखा मंत्री नेपाल सिंह ने कहा कि राष्ट्रीय मांगों पर अवैध संचालन, डगमगारी पर प्रभावी रोक लगायी जाय तथा

निगम के बस अड्डों के एक किमी परिधि से निजी बसों व चार पहिया गाड़ियों के अवैध संचालन को प्रतिबन्धित कर शासनादेशों का अनुपालन सुनिश्चित कराया जाय। इलेक्ट्रिक बसे निगम के बस बेड़े में शामिल करने पर नगर बस सेवाओं की भाँति उनके संचालन में होने वाले व्यय व आमदनी के व्यवहार्यता अंतर को राज्य सरकार द्वारा वहन किया जाये। निगम की बसों और निजी बसों के लिए निर्धारित वर्तमान यात्रीकर की दरों में विद्यमान असमानता समाप्त की जाय आदि प्रमुख मांगों पर जोर दिया। शाखा अध्यक्ष केके शर्मा ने कहा कि शासनादेश का अनुपालन कर 31 दिसम्बर 2001 तक नियुक्त सचिवा चालकों, परिचालकों व दैनिक वेतन भोगी

कर्मचारियों को नियमित नियुक्ति प्रदान की जाये। इसमें कर्मशाला शाखा के अध्यक्ष बदन सिंह, शाखा मंत्री पीयूष वर्मा, आगरा क्षेत्र के वरिष्ठ उपाध्यक्ष अनिल कुमार लवानिया, राज्य कर्मचारी संयुक्त परिषद के जिला अध्यक्ष सतीश गौतम एवं जिला मंत्री एएसपी गौतम आदि ने विचार व्यक्त किए। धरने में शशी शर्मा, कमलेश कुमारी, विजयपाल सिंह, सत्यवीर सिंह, नारायण सिंह, राकेश गोयल, राकेश बाबू, लक्ष्मीकान्त गुप्ता, राजकुमार, नरेन्द्र शर्मा, तेजवीर सिंह, राजीव चौधरी, प्रेमपाल सिंह, गुलाब सिंह, सूरजपाल सिंह, प्रियाशरण, डिगम्बर सिंह, होशियार सिंह, महेश, महेन्द्र सिंह, राधेश्याम त्यागी, भूपेन्द्र, धर्मवीर, नासिर, महेन्द्र सिंह, विनोद, कपिल शर्मा आदि उपस्थित रहे।